



स मा चार

मध्यप्रदेश विधान सभा का शीतकालीन सत्र कल से विधान सभा अध्यक्ष डॉ. शर्मा ने लिया तैयारियों का जायजा

भोपाल, दिनांक 06 दिसम्बर, 2015.

मध्यप्रदेश की चतुर्दश विधान सभा बारह दिवसीय शीतकालीन सत्र 7 दिसम्बर से आरंभ होकर 18 दिसम्बर, 2015 तक चलेगा. विधान सभा अध्यक्ष डॉ. सीतासरन शर्मा ने विधान सभा में की जा रही सत्र संबंधी तैयारियों का जायजा लिया. इस अवसर पर विधान सभा के प्रमुख सचिव श्री भगवानदेव ईसरानी सहित विधान सभा के अनेक अधिकारी उपस्थित थे.

प्रमुख सचिव श्री ईसरानी ने बतलाया कि शीतकालीन सत्र की अधिसूचना जारी होने से अब तक कुल 2760 प्रश्नों की सूचनाएं प्राप्त हुई हैं, ध्यानाकर्षण की 199, स्थगन प्रस्ताव की 16, अशासकीय संकल्प की 35, शून्यकाल की 63 तथा नियम 139 के अधीन चर्चा हेतु 3 सूचनाएं प्राप्त हुई हैं, जबकि चार विधेयकों की सूचनाएं भी विधान सभा सचिवालय को प्राप्त हुई हैं.

उल्लेखनीय है कि चतुर्दश विधान सभा का यह नवम् सत्र होगा.

स मा चार

प्रिंट मीडिया तथा इलेक्ट्रॉनिक मीडिया के प्रतिनिधियों हेतु कक्ष परिवर्तन की सूचना.

मध्यप्रदेश विधान सभा भवन में प्रिंट एवं इलेक्ट्रॉनिक मीडिया के प्रतिनिधियों हेतु पत्रकार वार्ता एवं बाइट आदि लिये जाने संबंधी कक्ष की पूर्व व्यवस्था में परिवर्तन किया गया है. परिवर्तन स्वरूप प्रिंट मीडिया के प्रतिनिधियों हेतु भूतल (मीडिया सेन्टर) में तथा इलेक्ट्रॉनिक मीडिया के प्रतिनिधियों हेतु प्रथम तल (पत्रकार कक्ष) में व्यवस्था की गई है.

उक्त व्यवस्था के परिपालन में किसी भी संस्थान के कैमरामैन एवं फोटोग्राफर के द्वारा सभा (सदन) के प्रवेश द्वार (सांची द्वार) के सम्मुख भाग एवं उसके आस-पास से फोटोग्राफी एवं वीडियोग्राफी नहीं की जाएगी और न ही साक्षात्कार लिया जाएगा. इस हेतु उपर्युक्तानुसार कक्ष की व्यवस्था की गई है और वहीं साक्षात्कार इत्यादि लिये जाएंगे, विशेष अवसरों पर आवश्यकतानुसार पृथक से अनुमति दी जाएगी.

म.प्र./वि.स./ज.स./15


(मुकेश मिश्रा)
सूचना अधिकारी